



प्रदेश लोक सेवा आयोग  
कर्णाली प्रदेश, वीरेन्द्रनगर, सुर्खेत  
(प्रशासन, दरखास्त व्यवस्थापन तथा प्रकाशन शाखा)



स्थानीय सेवा अन्तर्गत स्वास्थ्य सेवाको सहायकस्तर पाँचौं तहको कार्यसम्पादन तथा अनुभवको  
मूल्याङ्कनको समायोजनबाट हुने बढुवाको सूचना

सूचना नं. १५०।२०८२-०८३ प्रकाशित मिति:- २०८३।०२।०७  
आयोगको सूचना नं. ०१/२०७८/७९, मिति २०७८।०९।२७ र सूचना नं. १५०।२०८०।०८९, मिति २०८०।०९।२४ मा प्रकाशित सूचना अनुसार बढुवाका लागि छुट्याइएका देहायका पदमा कार्यसम्पादन तथा अनुभवको मूल्याङ्कनको समायोजनबाट हुने बढुवाद्वारा पदपूर्ति गर्नुपर्ने भएकोले स्वास्थ्य सेवा ऐन, २०५३ (चौथो संशोधन) को दफा २६ को उपदफा (१) र कर्मचारी समायोजन ऐन, २०७५ को दफा १४ को (२क) बमोजिम सम्भाव्य उम्मेदवारहरूले प्रदेश लोक सेवा आयोगबाट निर्धारित दरखास्त फाराममा उल्लेखित विवरण खुलाई मिति २०८३।०३।१० गतेसम्ममा दरखास्त दिनुहुन सूचना गरिन्छ। ज्येष्ठताको गणना स्वास्थ्य सेवा ऐन, २०५३ बमोजिम हुनेछ। दरखास्त फाराम प्रदेश लोक सेवा आयोगको वेबसाईट <https://ppsc.karnali.gov.np/category/forms/> बाट डाउनलोड गर्न सकिनेछ। सम्बन्धित उम्मेदवारले एक प्रति दरखास्त फाराम स्पष्टसँग भरी दरखास्त पेस गर्ने अन्तिम मितिभित्र आयोगको कार्यालयमा बुझाईसक्नु पर्नेछ। प्राप्त हुन आएका दरखास्तलाई बढुवा सूचना नम्बर अनुसार एकमुष्ट रूपमा स्थानीय सेवा (गठन तथा सञ्चालन) ऐन, २०८१ को दफा २७ को उपदफा (२) बमोजिमको बढुवा समितिको सचिवालयमा पठाइनेछ। म्याद नाघी प्राप्त हुन आएका दरखास्त उपर कुनै कारवाही गरिने छैन।

क्र.सं.	बढुवा सूचना नं.	पद	सेवा, समूह र उपसमूह	पद संख्या
१.	०८।०८२-८३	हेल्थ असिस्टेन्ट	स्थानीय स्वास्थ्य, हे.ई.	१

दरखास्त दस्तुर:- रु. ५००।- (पाँच सय रुपैया मात्र)

दरखास्त दस्तुर बुझाउने तरिका:- <https://revenue.fcgo.gov.np/> पोर्टल लगइन गरी दिइएको निर्देशानुसार प्रदेश लोक सेवा आयोग, कर्णाली प्रदेशको तपसिल बमोजिमको कार्यालय कोड र राजस्व शीर्षकमा दरखास्त दस्तुर जम्मा गरी उक्त रकम जम्मा भएको भौचरको प्रति संलग्न गरी दरखास्त पेस गर्नुपर्नेछ।

कार्यालय कोड:- २१०००६८०१६ (प्रदेश लोक सेवा आयोग, कर्णाली प्रदेश)

राजस्व शीर्षक नं.:- १४२२४

(राजस्व भौचर दाखिला गर्ने कार्यमा कुनै दुविधा भएमा यस आयोगको फोन नं. ०८३-५९०३०६ मा कार्यालय समयमा सम्पर्क गर्नुहुन अनुरोध छ।)



प्रदेश लोक सेवा आयोग  
कर्णाली प्रदेश, वीरेन्द्रनगर, सुर्खेत  
(प्रशासन, दरखास्त व्यवस्थापन तथा प्रकाशन शाखा)



स्थानीय सेवा अन्तर्गत स्वास्थ्य सेवाको सहायकस्तर पाँचौं तहको आन्तरिक प्रतियोगितात्मक परीक्षाको विज्ञापन

सूचना नं. १५१/२०८२-०८३

प्रकाशित मिति:- २०८३।०२।०७

आयोगको सूचना नं. १४०/२०७९-०८०, मिति २०७९।०८।२७ मा प्रकाशित सूचना अनुसार छुट्याइएका देहायका पदमा आन्तरिक प्रतियोगिताद्वारा पदपूर्ति गर्नुपर्ने भएकाले योग्य उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको अनलाइन दरखास्त प्रणाली <https://ppsconline.karnali.gov.np/#/login> बाट अनलाइन दरखास्त दिनुपर्नेछ।

क्र.स.	विज्ञापन नं.	पद, सेवा, समूह	पदपूर्ति किसिम/समूह	पद सङ्ख्या	लिखित परीक्षा कार्यक्रम	
					प्रथम पत्र	द्वितीय पत्र
१.	५०१/२०८२-०८३	हेल्थ असिस्टेन्ट, स्थानीय स्वास्थ्य, हे.ई.	आन्तरिक प्रतियोगिता	१४	२०८३-०५-०६ बिहान ८:०० बजे	२०८३-०५-०६ दिनको २:०० बजे

परीक्षाको किसिम:-

लिखित, कम्प्युटर सिप परीक्षण र अन्तर्वार्ता (लिखित परीक्षाको माध्यम, भाषा पाठ्यक्रममा तोकिए बमोजिम हुनेछ)।

परीक्षा केन्द्र:-

वीरेन्द्रनगर, सुर्खेत, कर्णाली प्रदेश।

दरखास्त दस्तुर:-

प्रत्येक विज्ञापनका लागि दरखास्त दस्तुर रु. ५००।- (पाँच सय रुपैया मात्र) बुझाउनु पर्नेछ।

दरखास्त दस्तुर बुझाउने विधि र

स्थान:- आयोगको विद्युतीय दरखास्त (Online Application) प्रणालीबाट फाराम Submit गरिसकेपछि Online Payment वा Offline Payment मध्ये एक Option छनोट गरी दरखास्त दस्तुर भुक्तानी गर्ने। Online Payment गर्ने उम्मेदवारहरूले तोकिएको Wallet हरूको प्रयोग गरी तत्कालै भुक्तानी गर्न सकिनेछ। Offline Payment गर्ने उम्मेदवारहरूले तोकिएका बैंकहरूमध्ये कुनै एक बैंक छनोट गरी भौचर प्रिन्ट गरी सम्बन्धित बैंकमा गई दरखास्त दस्तुर बुझाउने अवधिभित्र बुझाइ सक्नुपर्नेछ।

दरखास्त दस्तुर बुझाउने अवधि:-

अनलाइन माध्यमबाट दरखास्त पेस गरिसकेपछि उम्मेदवारले प्राप्त गरेको Master ID र कारोबार संकेत नम्बर उल्लेख भएको भौचरसहित ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समयभित्र (उक्त दिन सार्वजनिक विदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रूपमा बुझाइ सक्नुपर्नेछ।

दरखास्तको माध्यम:-

विज्ञापित पदहरूमा अनलाइन प्रणालीमार्फत मात्र दरखास्त बुझाउनु पर्नेछ। अनलाइन प्रणालीमार्फत दरखास्त पेस गर्ने विधि/तरिका सम्बन्धी विस्तृत विवरण <https://ppsconline.karnali.gov.np> मा हेर्न सकिनेछ।

अपलोड गर्नुपर्ने कागजातहरू:-

उम्मेदवारले शैक्षिक योग्यता, तालिम, अनुभव लगायत सम्बन्धित विज्ञापनमा तोकिएका कागजपत्र अनलाइन दरखास्त प्रणालीको तोकिएको स्थानमा pdf/jpg file अपलोड गर्नु पर्नेछ। सबै उम्मेदवारले आफ्नो नेपाली नागरिकताको प्रमाणपत्रको अगाडि र पछाडिको भाग स्क्यान गरी jpg file अपलोड गर्नु पर्नेछ। दरखास्तमा उल्लेख गरेको विवरणका सम्बन्धमा उम्मेदवार स्वयं पूर्ण रूपमा जवाफदेही हुनुपर्नेछ।

दरखास्त दिने अन्तिम मिति:-

२०८३।०२।२७ सम्म र दोब्बर दस्तुर तिरी २०८३।०३।०३ सम्म।

अन्तर्वार्ता अधिका परीक्षा कार्यक्रम र अन्तर्वार्ता हुने मिति र स्थान: लिखित परीक्षाको नतिजा प्रकाशित हुँदाका बखत सूचना गरिनेछ।

पदमा रही गर्नुपर्ने कामको विवरण:- सेवा, समूह र उपसमूह सम्बन्धी।

तलब, सेवा सर्त तथा सुविधा:- प्रचलित कानून बमोजिम।

आवश्यक न्यूनतम योग्यता: मान्यता प्राप्त शिक्षण संस्थाबाट सामान्य चिकित्सामा प्रमाणपत्र तह उत्तीर्ण।

### दरखास्त दिने उम्मेदवारहरूले ध्यान दिनुपर्ने विषयहरू:-

- (क) आन्तरिक प्रतियोगितात्मक परीक्षाद्वारा पूर्ति हुने पदहरूमा एक तहमुनिको पदमा न्यूनतम तीन वर्ष सेवा अवधि पूरा भएका र कर्मचारी समायोजन ऐन, २०७५ अनुसार सम्बन्धित तहमा समायोजन भएका कर्मचारीहरू सम्भाव्य उम्मेदवार हुन सक्नेछन्।
- (ख) नेपाल स्वास्थ्य सेवा ऐन, २०५३ को दफा २७ बमोजिम बहुवाका लागि अयोग्य नभएको हुनुपर्नेछ।
- (ग) स्वास्थ्य सेवा तर्फको पदमा नेपाल स्वास्थ्य सेवा ऐन, २०५३ को दफा २६ बमोजिम सेवा अवधि र नेपाल स्वास्थ्य सेवा नियमावली, २०५५ को नियम ८१ बमोजिम तोकिएको शैक्षिक योग्यता र सेवा अवधि पूरा गरेका कर्मचारी उम्मेदवार हुनेछन्।
- (घ) अनलाईन दरखास्त फाराम भर्दा आफ्नो सेवा सम्बन्धी विवरण अनिवार्य रूपमा उल्लेख गर्नु पर्नेछ।
- (ङ) आयोगले निर्धारण गरेको उम्मेदवारको अनुभव, असाधारण बिदा र अन्य आवश्यक विवरण सम्बन्धी फाराम सम्बन्धित अधिकारीबाट प्रमाणित गराई upload खण्डको तोकिएको महलमा अनिवार्य रूपमा scan गरि upload गर्नु पर्दछ।
- (च) आयोगद्वारा तोकिएको म्यादभित्र पेस नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन। दरखास्त दिने अन्तिम मितिभित्र उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्दछ। तर नेपालका विश्वविद्यालयहरूबाट निर्धारित शैक्षिक योग्यता पुरा गरी निर्धारित पदमा आवेदन दिने उम्मेदवारहरूले सिङ्गल दस्तुर बुझाएर दरखास्त दिने अन्तिम दिनसम्म दरखास्त साथ पेस गर्नुपर्ने न्यूनतम शैक्षिक योग्यताको प्रमाणपत्र वा लब्धाङ्क विवरण पत्र (ट्रान्सक्रिप्ट) समयवधिको कारणले पेस गर्न नसक्ने अवस्था भएमा यदि उक्त सिङ्गल दस्तुर बुझाएर दरखास्त दिने अन्तिम दिन भित्र सम्बन्धित विश्वविद्यालयबाट परीक्षाफल प्रकाशित भईसकेको रहेछ र सो पुष्ट्याई हुने गरी सम्बन्धित विश्वविद्यालय वा शिक्षण संस्थाबाट सम्बन्धित विद्यार्थीले सो अवधि भित्र उक्त उपाधिको सबै परीक्षाहरू उत्तीर्ण गरिसकेको (सबै वर्ष/सेमेष्टरका परीक्षा, थिसिस, प्राक्टिकल र अन्य आवश्यकता पूरा गरिसकेको) भन्ने बेहोराको पत्र र सबै सेमेष्टरको लब्धाङ्कपत्र पेस गरेमा त्यस्ता उम्मेदवारको न्यूनतम योग्यता पुरा भएको मानिनेछ।
- (छ) प्रचलित कानून बमोजिम व्यवसायिक परिषद्मा दर्ता हुनुपर्ने भएमा अनिवार्य रूपमा सम्बन्धित व्यवसायिक परिषद्मा दर्ता भई म्याद कायम रहेको हुनु पर्नेछ।
- (ज) लिखित परीक्षामा उत्तीर्ण हुने उम्मेदवारले अन्तर्वार्ता दिनुभन्दा अगाडि शैक्षिक योग्यताको प्रमाणपत्र र सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति साथै प्रतिलिपि अनिवार्य रूपमा पेस गर्नुपर्नेछ।
- (झ) सहयोगी लेखक माग गर्ने उम्मेदवारले लिखित परीक्षा शुरु हुनुभन्दा कम्तिमा ५ (पाँच) दिन अगावै आयोगमा सम्पर्क गरी लिखित निवेदन दिनुपर्नेछ।
- (ञ) विज्ञापन नम्बर एक पटक छनौट गरिसकेपछि पुनः संशोधन नहुने हुँदा विश्वस्त भई विज्ञापन नम्बर छनौट गर्नुपर्नेछ।
- (ट) परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ।
- (ठ) पाठ्यक्रम आयोगको वेवसाईट <https://ppsc.karnali.gov.np/> बाट प्राप्त गर्न सकिनेछ।
- (ड) सूचनामा उल्लिखित विषय बाहेक अन्य विषयहरू प्रदेश लोक सेवा आयोग ऐन, नियमावली, निर्देशिका तथा अन्य प्रचलित कानूनबमोजिम हुनेछ।

थप जानकारीका लागि

सम्पर्क नम्बर: ०८३-५९०३०० र ०८३-५९०३०६

Website: <https://ppsc.karnali.gov.np> Email: [ppsc.karnali@gmail.com](mailto:ppsc.karnali@gmail.com)/[info.ppsc@karnali.gov.np](mailto:info.ppsc@karnali.gov.np)